



नेपाल राजपत्र

भाग ३

श्री ५ को सरकारद्वारा प्रकाशित

खण्ड २१] काठमाडौं, वैशाख १४ गते २०२८ साल [अतिरिक्ताङ्क ३

श्री ५ को सरकार
अर्थ मन्त्रालयको
सूचना

नेपाल राष्ट्र बैंक ऐन २०१२ परिच्छेद ३ को दफा १८(१) अनुसार नेपाल राष्ट्र बैंकले निम्नबमोजिमको ढाँचा तथा आकार-प्रकारको रु. १०- (एक) दरको नेपाली नोट निष्काशन गर्ने भएकोले सर्वसाधारणको जानकारीको लागि यो सूचना प्रकाशित गरिएको छ ।

नोटको दर-----रुपैयाँ एक

आकार-----१०७ X ७० मिलिमीटर

मुख्य रङ्ग-----खैरो

नोटको रूप रङ्गको विस्तृत विवरण

अगाडिपट्टि

खैरो रङ्गको बादलबुट्टाको पृष्ठभूमिमा नोटको वायाँपट्टि वर्षे जङ्गीपोशाक पहिरि-बक्सेको खैरो रङ्गको फाहा दिइएको श्री ५ महाराजाधिराज सरकार महेन्द्र वीर विक्रम शाहदेवको दाय्यातिर नजर होइबक्सेको उर्ध्वाङ्ग चित्र श्री ५ महाराजाधिराज सरकारको चित्रको वायाँ तथा माथिल्लो भागमा श्री गृहेश्वरी देवीको मन्दिरबाट लिइएका शिल्प तथा काष्ठ कलाका बुट्टाहरू हुन्छन् । नोटको बीच भागको माथिपट्टि दाय्याँ वायाँ काष्ठकलाबाट बनेको देव-देवीको

(१)
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

चित्र र बीचमा खैरो मसिनो जाली बुट्टा हुन्छ । नोटको बीच भागमा निलो रङ्गमा अन्नपूर्ण हिमालको चित्र र त्यसमुनि खैरो रङ्गमा महाबौद्ध मन्दिरको चित्र हुन्छ । नोटको दायाँपट्टि शंख बुट्टाको फ्रेम भित्र सेतो सतहमा श्रीपेचको पानी चित्र हुन्छ । पानी चित्रको माथि मसिनो जाली बुट्टा भएको गोलाकार चिह्न र पानी चित्रको तल्लो भागमा अक्षर र अंकमा क्रमिक प्रेफिक्स सहितको नम्बर हुन्छ । एक दरको नोटको क्रमिक नम्बर अ. / १ ०००००१ देखि शुरू हुन्छ ।

महाबौद्ध मन्दिरको तल्लो भागको दायाँ वायाँ लामो मसिनो जालिदार बुट्टाको चित्र हुन्छ ।

नेपाल राष्ट्र बैंक ऐन २०१२ परिच्छेद ३ दफा १८(१) अनुसार यो नोट निष्काशन गरिने हुँदा नोटको अगाडिपट्टिको बीचको माथिल्लो भागमा नेपाल राष्ट्र बैंकको नाम र श्री ५ को सरकारको जमानत प्राप्त भन्ने हरेक नोटमा उल्लेख हुन्छ । भुक्तानीको माग भएमा नेपाल राष्ट्र बैंकबाट नोट निष्काशन भएको अंकको रकम तुरुन्त भुक्तानी हुने कुरा पनि हरेक नोटमा उल्लेख हुन्छ । यस नोटको बीचमा तल्लो भागमा रहेको मन्दिरको चित्र माथि नेपाल राष्ट्र बैंकका गभर्नरको हैसियतले यादवप्रसाद पन्तको दस्तखत छापिएको हुन्छ ।

पछाडिपट्टि

खैरो रङ्गको बादल बुट्टाको पृष्ठभूमि रहेको नोटको मध्ये भागमा फिका प्याजी रङ्गको पाहाडको दृष्य र खैरो रङ्गमा रोटेपिङको चित्र हुन्छ । पिङको दायाँपट्टि पाहाडी घरको चित्र हुन्छ । नोटको वायाँपट्टि सेतो सतहमा श्रीपेचको पानी चित्र हुन्छ । यस्को दायाँपट्टि प्याजी रङ्गको लट्टा र लट्टाको माथिल्लो भागमा नेपाल राष्ट्र बैंकको चिह्न हुन्छ । नेपाल राष्ट्र बैंकको चिह्नको वायाँपट्टि मसिनो जालिदार लामोबुट्टा र सो बुट्टामाथि नेपालको मन्दिरबाट लिइएको फुल बुट्टाको लामो चित्र हुन्छ । दायाँपट्टि छेउमा माथितिर नेपालको राष्ट्रिय निशाना अंकित हुन्छ । नोटको तल्लो भागको वायाँ कुनामा मसिनो जालिदार बुट्टा भएको चतुष्कोणभित्र नेपालमा रु. ११- र बीचमा नागबेली परेको जालिदार लामो बुट्टा र दायाँपट्टि तल्लो कुनामा अंग्रेजीमा रु. ११- उल्लेख गरिएको हुन्छ ।

आज्ञाते

हरिहरजंग थापा

श्री ५ को सरकारको विशेष सचिव

श्री ५ को सरकारको छापाखानामा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।